


# Txoj Hau Kev Los Zeem, Zam, thiab Tshaj Qhia Kev Nyiaj Cov Ntaub Nawv Txheeb Cim Tus Kheej ua Koj Hom Lus

HMONG

## Kev nyiaj cov ntaub ntawv ntiag tug yog dab tsi?

Kev nyiaj cov ntaub ntawv ntiag tug tshwm sim thaum ib tus neeg siv koj cov ntaub ntawv qhia txog tus kheej los sis fab nyiaj xtiag yam tsis tau txais kev tso cai. Tej zaum lawv yuav nyiaj koj lub npe thiab chaw nyob, daim npav credit los sis tus lej nyiaj hauv tuam txhab nyiaj, tus lej Xaus Saus, los sis tus lej as khauj kev tuav pov hwm kho mob, thiab siv nws los



- ▶ yuav cov khoom uas yog siv koj cov npav credit
- ▶ Ua daim npav credit tshiab ua koj lub npe
- ▶ qhib lub xov tooj, es lev thos niv, los sis roj nkev ua koj lub npe
- ▶ mus ua hauj lwm
- ▶ nyiaj koj cov nyiaj se them rov qab
- ▶ siv koj daim ntawv tuav pov hwm kho mob mus txais kev kho mob
- ▶ ua txuj tias yog koj yog tias lawv raug ntes

## Kuv yuav paub tau li cas yog tias ib tug neeg nyiaj kuv tus kheej cov ntaub ntawv?

Qhov no yog qee txoj hauv kev uas koj tuaj yeem pom tias ib tus neeg tau nyiaj koj cov ntaub ntawv ntiag tug lawm:

- ▶ **Nyeem koj cov ntawv nuj nqis.** Koj puas pom cov nyiaj them rau tej yam khoom uas koj tsis tau yuav?
- ▶ **Saib koj daim ntawv qhia nyiaj hauv tuam txhab nyiaj.** Puas muaj cov kev rho tawm uas koj tsis tau nrho? Puas muaj tej yam txawv txav uas koj tsis tau xav txog?
- ▶ **Txheeb xyuas koj tus email. Koj puas tau tsum qhov kev txais daim ntawv nuj nqis?** Koj puas tau txais ib daim nuj nqis uas yog ib tus as khauj uas koj tsis tau qhib dua li? Los sis koj puas tau txais ib tsab ntawv hais txog tus tswv hauj lwm uas koj tsis paub?
- ▶ **Tau txais koj daim ntawv tshaj qhia cov nuj nqis.** Puas muaj cov as khauj los sis lwm yam txheej xwm koj tsis tau paub? Txhawm rau kom tau txais koj daim ntawv tshaj qhia, hu rau Feem Saib Cov Ntawv Tshaj Qhia Nyiaj Txhua Xyoo (Annual Credit Report) ntawm **877-322-8228**, los sis mus rau **AnnualCreditReport.com**. Xav txog kev thov ib tug neeg uas koj ntseeg siab pab. Tsoom fwv teb chaws txoj cai muab txoj cai rau koj kom tau txais ib daim theej muab dawb ntawm koj daim ntawv tshaj qhia nuj nqi txhua 12 lub hlis los ntawm txhua qhov ntawm peb lub chaw hauj lwm qiv nyiaj thoob teb chaws. (Tsis tas li ntawd, tam sim no peb lub chaw lis hauj lwm tseem cia koj txheeb xyuas koj daim ntawv tshaj qhia nuj nqis ib zaug hauv ib lub lim tiam pub dawb ntawm **AnnualCreditReport.com**).



Yog tias koj teb tias yog rau ib nqe lus nug no, ces yogmuaj neeg nyiaj koj cov ntaub ntawv ntiag tug. →

## Kuv yuav tiv thaiv kuv tus kheej li cas los ntawm qhov tub sab nyiag kuv cov ntaub ntawv ntiag tug?

Kev nyiag cov ntaub ntawv ntiag tug tuaj yeem tshwm sim rau txhua leej txhua tus tau. Yuav kom txo tau cov cib fim rau ib tug neeg yuav nyiag koj cov ntaub ntawv ntiag tug

- ▶ **Tiv thaiv cov ntaub ntawv uas muaj cov txheej xwm qhia txog tus kheej.** Khaws cov ntaub ntawv tseem ceeb xws li koj daim ntawv pov thawj hnuv yug, daim npav Xaus Saus, thiab cov ntawv qhia nyiaj txiag hauv qhov chaw uas muaj kev nyab xeeb. Rhuav tshem cov ntaub ntawv uas qhia koj txog tus kheej cov ntaub ntawv ua ntej koj muab pov tseg.
- ▶ **Tsis txhob qhia koj tus lej Xaus Saus rau ib tus neeg uas tiv tauj rau koj yam tsis tau xav txog li.** Txawm hais tias lawv hais tias lawv tuaj ntawm Lub Chaw Tswj Hwm Kev Ruaj Ntseg Rau Zej Tsoom, IRS, koj lub tuam txhab nyiaj, los sis lwm lub koom haum uas koj paub los xij. Nws tsis yog. Nws yog kev dag.
- ▶ **Tiv thaiv koj cov ntaub ntawv hauv oos lais thiab hauv koj lub xov tooj.** Siv cov phav xab vawj uas nyuaj rau kev kwv yees. Thiab ntxiv qhov kev txheeb xyuas ntau txheej, zoo li tus lej koj tau txais los ntawm cov ntawv, rau cov as khauj uas muab rau nws.
- ▶ **Tshab xyuas koj cov ntawv sau nqi.** Nrhiav cov nqi them rau cov yam koj tsis tau yuav, los sis daim nqi uas tsis tau xav txog. Nws tuaj yeem yog qho yam ntxwv ntawm kev nyiag cov ntaub ntawv ntiag tug thiab.

## Kuv yuav tshaj qhia li cas txog kev nyiag cov ntaub ntawv ntiag tug thiab thov kev pab ua kuv hom lus?

Yog koj xav tias muaj kev nyiag koj cov ntaub ntawv ntiag tug, ceeb toom rau Tsoom Fwv Teb Chaws Pab Pawg Thawj Saib Xyuas Kev Lag Luam.

- ▶ Hu rau **877-438-4338** txij thaum **9** teev sawv ntxov txog **5** teev yuav tsaus ntuj lub sij hawm ET.
- ▶ Nias rau lej 3 xaiv hom lus koj yuav tshaj qhia txog kev nyiag cov ntaub ntawv ntiag tug thiab nrhiav seb yuav ua li cas txuas mus ntxiv.

Los sis thov ib tus neeg uas koj ntseeg siab los pab koj tshaj qhia txog kev nyiag cov ntaub ntawv ntiag tug ua lus Askiv ntawm **IdentityTheft.gov**. Koj yuav tau txais ib txoj phiaj xwm hloov kho kom tau rov qab rau tus kheej thiab cov kauj ruam tom ntej yam tsis tau them nqi.



FEDERAL TRADE COMMISSION  
**IdentityTheft.gov**

Lub Kaum Ib Hlis Ntuj 2023